

- νειν, ὅτι δὲ θάνατος τυγχάνει ὅν, ὡς ἐμοὶ δοκεῖ, οὐδὲν ᾗλλο ἢ δυοῖν πραγμάτοιν διάλυσις, τῆς ψυχῆς καὶ τοῦ σώματος, ἀπ' ἄλλήλοιν.'

37. Ταῦτά σοι συναγαγών, Ἀπολλώνιε φίλτατε, καὶ συν-  
Ε θεὶς μετὰ πολλῆς ἐπιμελείας ἀπειργασάμην τὸν παραμυθητι-  
κόν σοι λόγον, ἀναγκαιότατον ὅντα σοι πρός τε τὴν τῆς παρ-  
ούσης λύπης ἀπαλλαγὴν καὶ τοῦ πάντων ἀνιαροτάτου πέν-  
θους παῦλαν. περιέχει δὲ καὶ τὴν πρὸς τὸν θεοφιλέστατον  
10 υἱόν σου Ἀπολλώνιον πρέπουσαν τιμήν, ποθεινοτάτην οὖσαν  
τοῖς ἀφιερωθεῖσι, τὴν διὰ τῆς ἀγαθῆς μνήμης καὶ τῆς ἀδια-  
λείπτου πρὸς τὸν ἀεὶ χρόνον εὔφημίας. καλῶς οὖν ποιήσεις  
καὶ τῷ λόγῳ πεισθεῖς καὶ τῷ μακαρίτῃ σου υἱῷ χαρισάμενος,  
[καὶ] μεταβαλὼν ἐκ τῆς ἀνωφελοῦς περὶ τὸ σῶμα καὶ τὴν  
ψυχὴν κακώσεως καὶ καταφθορᾶς ἐπὶ τὴν συνήθη καὶ κατὰ  
□ F φύσιν σοι διαγωγὴν [ἐλθεῖν]. ὡς γὰρ οὐδὲ συμβιῶν ἡμῖν  
16 ἡδέως ἐώρα κατηφεῖς ὅντας οὔτε σὲ οὔτε τὴν μητέρα, οὗτως  
οὐδὲν οὐν μετὰ θεῶν ὃν καὶ τούτοις συνεστιώμενος εὐαρεστή-  
σειν ἀν τῇ τοιαύτῃ ὑμῶν διαγωγῇ. ἀνδρὸς οὖν ἀγαθοῦ καὶ  
γεννυαίου καὶ φιλοτέκνου φρόνημα ἀναλαβὼν σεαυτόν τε καὶ  
1 22τὴν μητέρα τοῦ νεανίσκου | καὶ τοὺς συγγενεῖς καὶ φίλους ἔκλυ-  
21 σαι τῆς τοιαύτης κακοδαιμονίας, εἰς γαληνότερον μετελθὼν  
βίου σχῆμα καὶ προσφιλέστερον τῷ τε υἱῷ σου καὶ πᾶσιν ἡμῖν  
τοῖς κηδομένοις σου κατὰ τὸ προσῆκον.